



अजमेर में कांग्रेसियों से फीडबैक लेने के लिये राजस्थान की सह प्रभारी अमृता धवन के आने से पहले ही कांग्रेस के दो गुट आपस में भिड़ गये। एक गुट ने कार्यक्रम का बहिष्कार किया इसके अलावा माइक भी बंद करवा दिया। मामला शांत करने के लिए जब आर.टी.डी.सी. चेयरमैन धर्मेंद्र सिंह राठौड़ व रामचंद्र चौधरी कार्यक्रम स्थल पर पहुंचे तो दोनों गुटों के बीच जमकर लात-धुंसे चले। स्थानीय कांग्रेसियों ने बाहर से आये नेताओं एवं कार्यकर्ताओं को मारपीट कर कार्यक्रम स्थल से बाहर निकाल दिया।

## अजमेर में पायलट और गहलोत समर्थकों के बीच जमकर मारपीट हुई

### राजस्थान में कांग्रेस की सह प्रभारी अजमेर शहर के कार्यकर्ताओं का फीड बैक लेने आने वाली थीं, उससे पहले ही मारपीट हो गई

अजमेर, 18 मई, (कांस)। अखिल भारतीय कांग्रेस कमेटी की राष्ट्रीय सचिव व राजस्थान में कांग्रेस की सहप्रभारी अमृता धवन के अजमेर कार्यक्रम से पहले ही कांग्रेस के दो गुटों में भारी भिड़ंत हो गई, और विवाद इतना बढ़ा कि धवन के आने से पहले ही पायलट गुट के कांग्रेसियों ने कार्यक्रम का बहिष्कार कर दिया। बात इतनी बढ़ी कि दोनों गुटों में जमकर लात-धुंसे चले यहाँ तक कि कार्यक्रम स्थल भी गोविंदम मैरिज गार्डन से बदलकर सर्किट हाउस करना पड़ा।

विवाद की शुरुआत तब हुई जब आर.टी.डी.सी. चेयरमैन धर्मेंद्र सिंह राठौड़ व डेयरी चेयरमैन रामचंद्र चौधरी कार्यक्रम स्थल पर पहुंचे तो निवर्तमान शहर अध्यक्ष विजय जैन, उनके समर्थक व स्थानीय कांग्रेसियों ने उनका विरोध किया बात बढ़ गई और जमकर मारपीट हुई। स्थानीय कांग्रेसियों ने दूसरे गुट को मारपीट कर कार्यक्रम स्थल से निकाल दिया। चर्चा है कि सीएम अशोक गहलोत की शह पर आर.टी.डी.सी. अध्यक्ष धर्मेंद्र सिंह राठौड़ को राजनैतिक व प्रशासनिक दखल बढ़ता जा रहा है, जिसके कारण अधिकतर कांग्रेसी नाराज हैं।

अजमेर में कांग्रेस की सचिव व

■ शहर कांग्रेस के कार्यकर्ताओं ने डेयरी अध्यक्ष रामचंद्र चौधरी व देहात कांग्रेस के कार्यकर्ताओं के कार्यक्रम में आने पर नाराजगी जताई और इसी बात पर विवाद बढ़ गया।

■ बाद में धर्मेंद्र राठौड़ भी कार्यकर्ताओं को मनाने पहुंच गए तो कार्यकर्ताओं का गुस्सा और बढ़ गया, क्योंकि स्थानीय कांग्रेसी धर्मेंद्र राठौड़ के बढ़ते राजनैतिक व प्रशासनिक दखल से नाराज हैं।

राजस्थान की सह प्रभारी अमृता धवन का फीडबैक कार्यक्रम 11 बजे से गोविंदम मैरिज गार्डन में शुरू होना था पर उससे पहले ही मारपीट हो गई। कार्यक्रम शुरू होने से पहले ही अजमेर डेयरी फेडरेशन अध्यक्ष रामचंद्र चौधरी देहात कांग्रेस के कार्यकर्ताओं के साथ वहाँ पहुंच गए, जिससे बात बिगड़ गई। उसके बाद शहर जिला कांग्रेस ने निवर्तमान शहर अध्यक्ष विजय जैन के नेतृत्व में पदाधिकारियों ने कार्यक्रम का बहिष्कार किया।

विजय जैन का कहना था कि इस फीडबैक कार्यक्रम में केवल पदाधिकारियों को ही भाग लेना है। यहाँ कांग्रेस कार्यकर्ताओं को भीड़ जमा नहीं की जानी चाहिए और इसी बात को लेकर राम चंद्र चौधरी और विजय जैन

आपस में भिड़ गये। इस पूरे घटनाक्रम में एक तरफ मुख्यमंत्री अशोक गहलोत के समर्थक माने जाने वाले रामचंद्र चौधरी थे तो दूसरी तरफ से पूर्व उप मुख्यमंत्री सचिन पायलट के समर्थक विजय जैन। मद्द्त से कांग्रेस विधायक राकेश पारीक, पूर्व विधायक रामनाथयण गुर्जर सहित बड़ी संख्या में पायलट समर्थक भी कार्यक्रम में मौजूद थे, जिन्होंने इस घटना के बाद कार्यक्रम का बहिष्कार कर दिया। आर.टी.डी.सी. चेयरमैन धर्मेंद्र राठौड़ जब नाराज पायलट समर्थकों को मनाने के लिए पहुंचे तो एक बार फिर पायलट समर्थक उग्र हो गए। उन्होंने राठौड़ के साथ आए एक कार्यकर्ता को पिटाई कर दी, भीड़ के बीच में से पुलिस ने धर्मेंद्र राठौड़ को बाहर निकाला।

निवर्तमान कांग्रेस शहर अध्यक्ष विजय जैन ने बताया कि अजमेर शहर के पदाधिकारियों का कार्यक्रम आयोजित किया जाना था, लेकिन वह डेयरी अध्यक्ष रामचंद्र चौधरी अपने डेयरी संचालकों के साथ वहाँ आ गए जिससे बात इतनी बिगड़ गई।

सूत्रों ने बताया कि, आज एआईसीसी की सचिव राजस्थान की सह प्रभारी अमृता धवन कार्यकर्ताओं को संबोधित करने और फीडबैक लेने के लिए अजमेर के गोविंदम मैरिज गार्डन में सुबह 11 बजे पहुंचना था, इससे पहले ही कांग्रेस देहात के पदाधिकारी और अजमेर डेयरी अध्यक्ष रामचंद्र चौधरी अपने समर्थकों के साथ अमृता धवन का स्वागत करने के लिए वहाँ पहुंच गये। कांग्रेस के निवर्तमान शहर अध्यक्ष विजय जैन ने देहात के कांग्रेसी कार्यकर्ताओं को कार्यक्रम स्थल से बाहर जाने की बात कही, इसे लेकर देहात और शहर के कार्यकर्ता आमने-सामने हो गए और देहात के कार्यकर्ताओं ने कार्यक्रम स्थल से बाहर जाने के लिए इंकार कर दिया। इसके बाद शहर के सभी कांग्रेस कार्यकर्ता बाहर आ गए और उन्होंने कार्यक्रम का बहिष्कार किया और साउण्ड सिस्टम भी हटा दिया।

## घड़साना मंडी में 60 भेड़ और पांच बकरियों की मौत

अनुपगढ़, 18 मई (कांस)। घड़साना मंडी के गांव 2 आर.के.एम. (कुंडल) में बुधवार देर रात को संदिग्ध परिस्थितियों में 60 भेड़ और 5 बकरियों की मौत हो गई। पशुपालक शौकत अली ने इसकी सूचना आज सुबह सरपंच महावीर बिरट को दी। सूचना मिलने पर सरपंच और ग्रामीण मौके पर पहुंचे और मौके का जायजा लिया। सरपंच ने बताया कि इसकी सूचना प्रशासन को दे दी गई है मगर अभी तक भेड़ और बकरियों की मौत के कारण का खुलासा नहीं हो पाया है। सरपंच ने बताया कि, मृत पशुओं में से लगभग 10 पशुओं के चोट के निशान भी हैं। माना जा रहा है कि, आसमान से बिजली गिरने से भेड़ और बकरियों की मौत हुई है। सरपंच महावीर बिरट ने बताया कि, उन्हें पशुपालक शौकत अली ने जानकारी दी कि, देर रात्रि जब तेज बरसात हो रही थी तो वह अपने परिवार के सदस्यों के साथ घर में सो रहा था और बाहर बाड़े में भेड़ और

■ भेड़ और बकरियों की मौत के कारण का खुलासा नहीं हो पाया है। सरपंच ने बताया कि, मृत पशुओं में से लगभग 10 पशुओं के चोट के निशान भी पाए गए हैं।

बकरियाँ बंधी हुई थीं। शौकत ने बताया कि, लुबड़ लगभग 3-4 बजे जब वह लुबड़शंका के लिए उठा तो उसने देखा कि, बाड़े में सभी भेड़ें और बकरियाँ मृत पड़ी हुई हैं।

सूचना मिलने पर सरपंच महावीर बिरट, जिला परिषद सदस्य दलीप मेघवाल, राजू जाट, विक्रम ठाकुर सहित अन्य ग्रामीण मौके पर पहुंचे और मौके का जायजा लिया। सरपंच ने इसकी सूचना तहसीलदार को दे दी है मगर अभी तक कोई भी प्रशासनिक अधिकारी मौके पर नहीं पहुंचा है। सरपंच ने बताया कि, पशुपालक शौकत अली पशुओं के जरिए ही अपना जीवन यापन कर रहा था, अब उसके पास जीवन यापन करने के लिए कोई भी सहारा नहीं है। सरपंच तथा अन्य जनप्रतिनिधियों ने प्रशासन से मुआवजे की भी मांग की है।

तहसीलदार ने बताया कि, घटना की जानकारी मिलने पर डॉक्टर को टीम भी मौके पर भेजी जा रही है और वह खुद भी मौके पर जा रहे हैं।

## ‘वन विभाग की भूमि पर अवैध निर्माण कैसे हो रहा है?’

### अदालत ने जलदाय विभाग और वन विभाग के अधिकारियों को सुनवाई के लिए प्रस्तुत होने के आदेश दिए हैं

जयपुर, 18 मई (कांस)। राजस्थान हाई कोर्ट ने वन विभाग की भूमि पर जलदाय विभाग द्वारा नियमों का उल्लंघन करते हुए पानी की टंकी बनाने के विरुद्ध दायर याचिका की सुनवाई की और अदालत ने जलदाय विभाग के सचिव, वन विभाग के संरक्षक तथा अन्य वरिष्ठ अधिकारियों को शुक्रवार को पेश होने के आदेश दिए। यह आदेश कार्यकारी मुख्य न्यायाधीश एम.एम. श्रीवास्तव तथा न्यायाधीश अनिल कुमार उपमान ने मनोज कुमार द्वारा दायर जनहित याचिका पर सुनवाई करते हुए दिए हैं।

इस मामले में अदालत ने सुनवाई के लिए 8 मई की तारीख तय की थी परंतु समय के अभाव में मामले पर सुनवाई नहीं हो पाई। इसलिए अदालत ने गुरुवार को इस मामले को ‘अर्जेंट’ सुनवाई के लिए सूचीबद्ध किया था।

इस मामले में याचिकाकर्ता के अधिवक्ता प्रतीक खड्गेलवाल ने बताया कि “नाहरगढ़ नोटिफाईड एरिया” जो पर्यावरण की दृष्टि से संवेदनशील क्षेत्र माना जाता है, और वहां वन की विभाग अनुमति के बगैर कोई निर्माण कार्य नहीं किया जा सकता। उन्होंने आगे बताया कि उक्त जमीन ‘सिंकिंग’ क्षेत्र यानि धंस रही जमीन घोषित की गई है, इसलिए भी यहां

## द्रविड़ पार्टियाँ, द्रमुक ...

(प्रथम पृष्ठ का शेष)

दोनों जगहों पर भाजपा नेताओं के निशाने पर हैं। सभी का कहना है कि राजनैतिक और चुनावी मामलों से डील करने में अन्नमलाई अनुभवहीन हैं। उन्होंने यह भी कहा कि अन्नमलाई ने एक ही चुनाव लड़ा जो भी 25,000 वोट से हार गए। उन्होंने 2021 में अरावाकुरुची से चुनाव लड़ा था यह भी माना जाता है कि तब भी उनके सहयोगी पार्टी अन्नाद्रमुक के नेताओं से मतभेद थे।

और आज तमिलनाडु में भाजपा और अन्नाद्रमुक के बीच भारी कलह है। भाजपा के लिए तमिलनाडु बहुत महत्वपूर्ण हैं जो लोकसभा में 39 सांसद भेजता है। उत्तरी भारत के कुछ राज्यों में सीटों की संख्या में संभावित कमी को भाजपा दक्षिण भारत से पूरा करना चाहती है, इसीलिए भाजपा के राष्ट्रीय नेतृत्व ने अन्नाद्रमुक से गठजोड़ के खिलाफ बोलने पर अन्नमलाई को फटकारा था। अब तमिलनाडु की राजनीतिक में एक महत्वपूर्ण घटक और आ गया है वह है कर्नाटक में कांग्रेस की जीता द्रमुक, जो कि अन्नमलाई द्वारा स्टाॅलिन, उनके बेटे व दामाद पर भ्रष्टाचार के गंभीर आरोप लगाने से सख्त नाराज है, बाहेगी कि कर्नाटक में कांग्रेस सरकार अन्नमलाई की पृष्ठभूमि और करियर की जाँच करे। अन्नमलाई कर्नाटक के आई.पी.एस. अफसर थे और भाजपा में आ गए थे। द्रमुक चाहती है कि अन्नमलाई पर चुनाव के दौरान लगे आरोप की कांग्रेस जाँच करे। उन पर आरोप था कि चुनाव में लोगों को बांटने के लिए वे बहुत सारी नकदी ले गए थे। इस आरोप को चुनौत के बाद हालांकि चुनाव आयोग ने खारिज कर दिया था लेकिन द्रमुक चाहती है कि राज्य पुलिस मामले की जाँच करे। कांग्रेसी जीत का असर कांग्रेस व द्रमुक के गठबंधन पर भी पड़ेगा। अब कांग्रेस लोकसभा चुनाव में ज्यादा सीटें मंगीगी।

## बिहार में जातिगत जनगणना पर रोक जारी रहेगी

नई दिल्ली, 18 मई। सुप्रीम कोर्ट ने बिहार में जाति जनगणना पर पटना हाई कोर्ट के स्ट्रे ऑर्डर को हटाने से इनकार कर दिया है। यानि कि कोर्ट के इस आदेश के बाद बिहार में जातीय जनगणना पर रोक जारी रहेगी। सुप्रीम कोर्ट ने एक आदेश में पटना हाईकोर्ट के उस आदेश को रद्द करने से इनकार किया जिसमें बिहार सरकार द्वारा किए गए जाति सर्वेक्षण पर रोक लगाई गई है। अब इस मामले की अगली सुनवाई 14 जुलाई को होगी।

इस मामले पर सुनवाई के दौरान सुप्रीम कोर्ट के जस्टिस अभय ओक ने दो टुक कहा, पटना हाईकोर्ट के अंतरिम फैसले में काफी हद तक स्पष्टता है, लेकिन अंतिम फैसला आगे बाँर इस पर सुनवाई नहीं होगी। सुप्रीम कोर्ट को इसमें अंतरिम रोकत नहीं दे सकता है। हाईकोर्ट अपनी दी तारीख 3 जुलाई पर सुनवाई कर फैसला नहीं देगा तो सुप्रीम कोर्ट 14 जुलाई को यहाँ दलील सुनेगा।

## केन्द्र सरकार प्राइवेट सैक्टर के लोगों को सचिव, निदेशक व उप सचिव के पदों पर नियुक्ति देगी

### केन्द्र सरकार ने 20 विशेषज्ञों को अपने 12 विभागों में कॉन्ट्रैक्ट के आधार पर नियुक्त करने का फैसला किया है

■ आमतौर पर, संयुक्त सचिवों, निदेशकों और उप सचिवों का पद अखिल भारतीय प्रशासनिक सेवा और ग्रुप 'ए' सेवाओं के अधिकारियों द्वारा भरा जाता है।

■ बयान में कहा गया है कि, उम्मीदवारों के लिए विस्तृत विज्ञापन और निर्देश 20 मई, 2023 को आयोग की वेबसाइट पर जारी किए जाएंगे। इच्छुक उम्मीदवार 20 मई, 2023 से 19 जून 2023 तक इन पदों के लिए आवेदन कर सकते हैं।

‘लेटरल एंट्री’ यानी सरकारी विभागों में प्राइवेट क्षेत्र के एक्सपर्ट्स की नियुक्ति के माध्यम से भर्ती करने के लिए कहा है। आमतौर पर, संयुक्त सचिवों,

किसान कल्याण मंत्रालय के तहत कृषि एवं किसान कल्याण विभाग, नागरिक उड्डयन मंत्रालय, रसायन एवं उर्वरक मंत्रालय के तहत रसायन और पेट्रोरासायनविभाग, कॉरपोरेट मामलों के मंत्रालय, खाद्य एवं सार्वजनिक वितरण मंत्रालय के तहत खाद्य और सार्वजनिक वितरण विभाग, उपभोक्ता मामले और भारी उद्योग मंत्रालय के लिये की जाएगी।

कार्मिक मंत्रालय के बयान के अनुसार, उच्च शिक्षा विभाग, शिक्षा मंत्रालय, आवास एवं शहरी मामलों के मंत्रालय, कानून एवं न्याय मंत्रालय के तहत कानूनी मामलों के विभाग, उद्योग और आंतरिक व्यापार संवर्धन विभाग,

वाणिज्य और उद्योग मंत्रालय और रसायन एवं उर्वरक मंत्रालय में भी ‘लेटरल एंट्री’ के माध्यम से भर्ती की जाएगी। बयान के मुताबिक, इन मंत्रालयों/विभागों में ‘लेटरल एंट्री’ भर्ती प्रक्रिया के माध्यम से चार संयुक्त सचिवों और 16 निदेशकों/उप सचिवों को शामिल किया जाएगा।

बयान में कहा गया है कि उम्मीदवारों के लिए विस्तृत विज्ञापन और निर्देश 20 मई, 2023 को आयोग की वेबसाइट पर जारी किए जाएंगे। इच्छुक उम्मीदवार 20 मई, 2023 से 19 जून 2023 तक इन पदों के लिए आवेदन कर सकते हैं।

## ग्रेनाइट की...

(प्रथम पृष्ठ का शेष)

अस्पताल की मोर्चरी में रखवाया।

थानाधिकारी ने बताया कि, मृतक अशोक, पुत्र मदन लाल मौला, नरडी थाना सांवर, महज दो दिन पूर्व ही ग्रेनाइट खदान पर मजदूरी के लिए आया था। गुरुवार को, काटकर चरते हुए ग्रेनाइट के ब्लॉक्स के ढेर से ब्लॉक हटाने के लिए मृतक अशोक फोकलेटण्ड मशीन से कार्य कर रहा था।

इसी दौरान चट्टान ब्लॉक का बड़ा भाग फोकलेटण्ड मशीन की केबिन पर आ गिरा, जिससे केबिन में बैठे श्रमिक की मौके पर ही दर्दनाक मौत हो गई। हादसे की सूचना मिलने के बाद ग्रेनाइट खदान के संचालक ने मौके पर पहुंचने के बजाय अपने प्रतिनिधि को भेजकर शव का अंतिम संस्कार करवाने का भरकस प्रयास किया, लेकिन मृतक के परिवार 20 लाख रुपये की आर्थिक सहायता की मांग करते हुए मुद्दीचर के पास बैठ गये। दोनों पक्षों के बीच तर्कीयन चार घंटे तक चली समझाइश व सहमति वार्ता में आर्थिक सहायता राशि को लेकर सहमति नहीं बन सकी।

(प्रथम पृष्ठ का शेष)

नहीं है। पीठ ने पश्चिम बंगाल सरकार से कहा, “फिल्म देश में हर जगह चल रही है। आप पूरे राज्य में फिल्म पर प्रतिबंध नहीं लगा सकते।”

शोष अदालत ने तमिलनाडु सरकार को फिल्म के प्रदर्शन को रोकने के लिए कोई कदम नहीं उठाने और फिल्म देखने वालों की सुरक्षा सुनिश्चित करने के लिए प्रत्येक सिनेमा हॉल को पर्याप्त सुरक्षा प्रदान करने का भी निर्देश दिया।

उच्चतम न्यायालय ने फिल्म निमाता सूरशाइन पिक्चर्स प्राइवेट लिमिटेड की ओर से वरिष्ठ अधिवक्ता हरीश साल्के का एक बयान भी दर्ज किया कि किसी भी विवाद को शांत करने के लिए 20 मई की शाम 5 बजे तक फिल्म में एक डिस्कलेमर डाला जाएगा कि 32,000 रूपांतरण के कोई प्रामाणिक आंकड़े नहीं हैं और फिल्म एक काल्पनिक कहानी पर आधारित है।

## ममता बनर्जी “पटाखा फैक्टरी” में बम ...

(प्रथम पृष्ठ का शेष)

अनुभव की बात है कि इस प्रकार के अस्थाई ठिकानों में बने हस्तनिर्मित बमों का इस्तेमाल राजनैतिक हिंसा के लिये किया जाता है।

पुलिस का शक है कि तथाकथित पटाखा फैक्टरी में इसी प्रकार के कोई क्रियाकलाप चल रहा था तथा कुछ चिनगारियाँ निकलने से इतने जबरदस्त विस्फोट की स्थिति पैदा हो गई। इस ब्लास्ट में कम से कम दस लोग मारे गये तथा बीस लोग घायल हो गये, जिनमें से कुछ जीवन के लिये संघर्ष कर रहे हैं। इस तथाकथित पटाखा फैक्टरी का मालिक स्थानीय पंचायत का तुणमूल प्रमुख था। ग्रामीण लोगों ने इस पटाखा फैक्टरी के अवैध संचालन की शिकायत भी की थी तथा ऐसा संदेह था कि व्यवस्था इन अपरिष्कृत हस्तनिर्मित बमों को बनाने के लिये ढाल का काम कर रही थी। इस संदेह देखने में इसलिये और भी ज्यादा विवक्षनीय प्रतीत होता है क्योंकि पंचायत चुनाव नजदीक आ रहे हैं तथा सत्तारूढ़ दल वोटों पर कब्जा करने एवं

(प्रथम पृष्ठ का शेष)

का भी फैसला किया, ताकि यह तय किया जा सके कि क्या स्वीकार्य है या नहीं।

शोष अदालत ने कहा कि वह गर्मी की छुट्टियों के बाद मद्रास और केरल उच्च न्यायालयों के फैसले से उल्टव फैसलों पर विचार करेगी। इन उच्च न्यायालयों ने उस फिल्म के प्रदर्शन पर रोक लगाने की याचिका खारिज कर दी थी।

## जल्लीकट्टू व ...

(प्रथम पृष्ठ का शेष)

सरकार द्वारा पारित कानून में जानवरों के प्रति क्रूरता (यदि कोई हो) का ध्यान रखा गया है। न्यायमूर्ति बोस ने फैसले का एक हिस्सा पढ़ते हुए कहा कि किसी राज्य की सांस्कृतिक विरासत का हिस्सा क्या है, इस पर निर्णय लेने के लिए विधाधिका सबसे अच्छी संस्था है और इसे न्यायपालिका द्वारा तय नहीं किया जा सकता है।

(प्रथम पृष्ठ का शेष)

मिलते ही, राज्य के विपक्षी दलों ने इस मामले को एन.आई.ए. द्वारा जाँच कराये जाने की माँग शुरू कर दी थी। राज्य पुलिस पर लोगों का ऐसा भरोसा नहीं है कि वह कोई भी काम “प्रोफेशनली” करती है। जहाँ ममता बनर्जी इस बात का जबरदस्त विरोध करती कि बंगाल की किसी स्थानीय घटना की जाँच कोई केन्द्रीय एजेंसी करे, लेकिन इस मामले में, बनर्जी ने पहली प्रतिक्रिया देते हुये, एन.आई.ए. जाँच की माँग के प्रति सहमति व्यक्त की है कि विस्फोट वृहत् बड़ा और भयानक था तथा इसमें इतने ज्यादा लोग मरे हैं। इसके अलावा, स्थानीय गाँव में स्थिति इतनी तनावपूर्ण है कि सत्तारूढ़ पार्टी का कोई नेता वहाँ जाने की हिम्मत नहीं कर सका है। घटना के शीघ्र बाद ही, पार्टी को जो टीम वहाँ गई थी, उसे स्थानीय ग्रामीणों ने यह कहकर लौटा दिया था कि ऐसी घटनाएँ सत्तारूढ़ पार्टी के आक्रामक नेताओं की ढील एवं सक्रिय लिपता के फलस्वरूप ही हो सकती हैं।